

**श्री.दि.भि.देवकते यांना कार्यकारी
अभियंता (स्था) पदावरील पदोन्नतीचा
मानीव दिनांक प्रदान करणेबाबत**

महाराष्ट्र शासन
जलसंपदा विभाग
शासन निर्णय क्र. पीओजी १११२/(७९/२०१२)-आ (वर्ग-१)
मंत्रालय, मुंबई - ४०० ०३२
दिनांक: २२.०५.२०१२

पार्श्वभूमी :-

श्री.दि.भि.देवकते यांची दि.२७.५.१९७६ रोजी व श्री. पी.आर.जानकर यांची दि.२१.३.१९८० रोजी कनिष्ठ अभियंता पदावर नियुक्ती झाली आहे. श्री.जानकर यांनी अनुसूचित जमातीचे प्रमाणपत्र सादर केले असल्याने त्यांना शा.नि.सा.प्र.वि.दि.३०.६.२००४ अन्वये दि.१५.६.१९९५ चा मानीव दिनांक देऊन संरक्षण देण्यात आले आहे. त्यांचे हटकर जातीचे प्रमाणपत्र जात पडताळणी समितीने दि.२१.१२.२००४ अन्वये वैध ठरविलेले आहे. श्री.जानकर यांना सन २००९ च्या निवडसूचीतून श्री.देवकते यांच्याअगोदर भ.ज.(क) या प्रवर्गातून दिनांक ३१.०३.२०१० च्या शासन आदेशान्वये कार्यकारी अभियंता पदावर पदोन्नती देण्यात आली. सदर आदेशाविरुद्ध श्री.दि.भि.देवकते यांनी महाराष्ट्र प्रशासकीय न्यायाधिकरण खंडपीठ, औरंगाबाद येथे याचिका दाखल केली असता, मा.न्यायालयाने दि.२.३.२०१२ रोजी खालीलप्रमाणे आदेश दिलेले आहेत :-

“श्री.दि.भि.देवकते यांना कार्यकारी अभियंता (स्था.) या पदावर निकालाच्या दिनांकापासून १ आठवड्याच्या आत भ.ज.(क) या प्रवर्गातून पदोन्नती द्यावी. त्याचप्रमाणे, कार्यकारी अभियंता (स्था.) या संवर्गामध्ये भ.ज.(क) या प्रवर्गात सध्या रिक्त पद उपलब्ध असल्यास श्री.जानकर यांना सदर बिंदूवर पदोन्नती देण्यात यावी आणि कार्यकारी अभियंता (स्था.) या संवर्गात भ.ज.(क) या प्रवर्गामध्ये रिक्त पद उपलब्ध नसेल तर श्री.देवकते यांच्या नियत वयमानानुसार सेवानिवृत्तीमुळे दि.३१.०५.२०१२ अखेर रिक्त होणा-या भ.ज.(क) च्या बिंदूवर श्री.जानकर यांना पदोन्नती देण्यात यावी. त्याचप्रमाणे दि.३१.०३.२०१० च्या आदेशान्वये श्री.जानकर यांना कार्यकारी अभियंता (स्था.) या पदावर पदोन्नती देण्यात आलेली आहे, तो दिनांक श्री.जानकर यांना सेवेच्या इतर लाभांकरिता मानीव दिनांक म्हणून देण्यात यावा. मात्र, सदर कालावधीचे म्हणजेच दि.३१.०३.२०१० ते प्रत्यक्षात कार्यकारी अभियंता (स्था.) या पदावर पदोन्नत होईपर्यंतच्या कालावधीकरिता वेतनाच्या थकबाकीचा लाभ अनुज्ञेय असणार नाही. तसेच, धनवर ही जात अनुसूचित जमाती व भ.ज.(क) या प्रवर्गामध्ये येत असल्यामुळे अर्जदार श्री.जानकर यांच्या उप विभागीय अधिकारी आणि कार्यकारी अभियंता (स्था.) या पदाच्या वेतनश्रेणीतील फरकासंदर्भात वसुली करण्यात येऊ नये.”

मा.न्यायालयाच्या आदेशाची अमलबजावणी करण्याच्या दृष्टीने श्री.दि.भि.देवकते यांना उपविभागीय अधिकारी या पदावरून कार्यकारी अभियंता (स्था.) या पदावर दि.१३.०३.२०१२ च्या शासन आदेशाव्दारे तात्पुरत्या स्वरूपात पदोन्नतीने नियुक्ती देण्यात आलेली आहे. तसेच श्री. देवकते यांना श्री.जानकर यांच्या कार्यकारी अभियंता (स्था.) या पदावर देण्यात आलेल्या पदोन्नतीचा दि.३१.०३.२०१० हा मानीव दिनांक म्हणून देण्याचा प्रस्ताव शासनाच्या विचाराधीन होता.

(कृ.मा.प.)


शासन निर्णय :-

उक्त नमूद पार्श्वभूमीवर श्री.पी.आर.जानकर यांच्या कार्यकारी अभियता (स्था.) या पदावर देण्यात आलेल्या पदोन्नतीचा दिनांक ३१.०३.२०१० हा मानीव दिनांक म्हणून श्री.दि.भि. देवकते यांना मंजूर करण्यात येत आहे. सदरचा मानीव दिनांक केवळ सेवाज्येष्ठता व काल्पनिक वेतननिश्चितीसाठी ग्राह्य धरण्यात यावा, वेतननिश्चितीचा प्रत्यक्ष लाभ त्यांच्या पदोन्नतीचा दिनांक १३.३.२०१२ पासून देय होईल. मात्र दरम्यानच्या कालावधीतील थकबाकी अनुज्ञेय असणार नाही.

हा शासन निर्णय. सामान्य प्रशासन विभागाचा अनौपचारिक संदर्भ क्र.६४९/१२, दि.१३.४.२०१२ व वित्त विभागाचा अनौपचारिक संदर्भ क्र.२१०/सेवा-३, दि.२६.४.२०१२ अन्वये प्राप्त झालेल्या सहमतीने निर्गमित करण्यात येत आहे.

सदर आदेश महाराष्ट्र शासनाच्या संकेत स्थळावर उपलब्ध करण्यात आला असून त्याचा संगणक सांकेतांक २०१२०५२२१७३९२४५२४००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(डॉ.माधव वीर)
शासनाचे अवर सचिव

प्रत :-

महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर
प्रधान सचिव (जसंप्र. व वि.) /सचिव (जसंव्य.व लाक्षेवि), जलसंपदा विभाग, मंत्रालय, मुंबई
मुख्य अभियता, गोसीखुर्द प्रकल्प, नागपूर
यांना कळविण्यात येते की, उपरोक्त आदेशाच्या अनुषंगाने आवश्यक नोंदी श्री.दि.भि. देवकते, कार्यकारी अभियता (स्था.) यांच्या मूळ सेवापुस्तकात घेण्यात याव्यात.
सामान्य प्रशासन विभाग कार्यासन-१२/वित्त विभाग, सेवा-३, मंत्रालय, मुंबई
श्री.दि.भि. देवकते, सहायक मुख्य अभियंता, गोसीखुर्द प्रकल्प, नागपूर
सह सचिव (सेवा)/अवर सचिव (सेवा), जलसंपदा विभाग, मंत्रालय
कार्यासने - गोपनीय शाखा, जलसंपदा विभाग, मंत्रालय
आ (वर्ग-१) कार्यासन संग्रहार्थ.